

# زکوٰۃ و صدقہ کی جداگانہ حیثیت



عالات امام الشاہ احمد رضا رضی اللہ تعالیٰ عنہ  
ازادہ حضرت امام اہلبیت

Imam Ahmad Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔

Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔

Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔  
Aal Hazrat Imam Ahmed Raza (Raza Academy) کیسے ہے یہی فیصلہ ہے۔  
ہرے ہرے ہرے ہے (رہا بہترین)۔

ناشر: رضا اکیڈمی بمبئی

بِسْمِ اللَّهِ الرَّحْمَنِ الرَّحِيمِ ۝

# اعزّالاکتناه فی ردّ صدقۃ مانع التّکوۃ

۱۳۰۹ هـ

تصنیف

اعلیٰ حضرت امام اہل سنت مجدد دین و ملت

مولانا شاہ احمد رضا فاؤنڈری رضی اللہ تعالیٰ عنہ

ترجمہ عربی عبارات

حضرت علامہ مفتی محمد خاں قادری، لاہور

تخریج و تصحیح

مولانا نذیر احمد سعیدی

حضرت مولانا شاہ احمد رضا فاؤنڈری رضی اللہ تعالیٰ عنہ  
بمقتضیٰ وصیّتہ امیر مصلحت مولانا محمد رفیع قادری نوری

رضا اکیڈمی  میمیکراٹریٹ بمبئی ۳  
فون: ۲۲۹۶-۳۷

سلسلہ اشاعت ۲۸۳

نام کتاب \_\_\_\_\_ اعزّالاکتناه فی ردّ صدقۃ مانع التّکوۃ

رضی اللہ تعالیٰ عنہ

۱۳۰۹ھ

مصنف \_\_\_\_\_ اعلیٰ حضرت امام البریلوی مجددین و ملت مولانا شاہ احمد رضا قادری

ترجمہ عربی عبارات \_\_\_\_\_ حضرت علامہ مفتی محمد خاں قادری، لاہور

تخریج و تصحیح \_\_\_\_\_ مولانا نذیر احمد سعیدی

سن اشاعت \_\_\_\_\_ ۱۴۲۲ھ ۲۰۰۱ء

ناشر \_\_\_\_\_ رضا اکیڈمی ۲۶، کامبیک اسٹریٹ بمبئی ۳

طباعت \_\_\_\_\_ رضا آفیس ٹمبئی ۳

بِسْمِ اللّٰهِ الرَّحْمٰنِ الرَّحِیْمِ ط

## پیش لفظ

عروس البلاد ممبئی میں چند مخلصین اہل سنت کی مشترکہ کوشش سے ۱۹۷۸ء میں رضا اکیڈمی کا قیام ہوا اور اس نے بفضلہ تعالیٰ مسلک اہل سنت کے فروغ و استحکام میں نمایاں کارکردگی کا مظاہرہ کیا۔ درد مند اور باشعور سنی عوام و خواص کے مختلف حلقوں میں اس نے اسلام و سنت کی پیش بہا خدمات انجام دے کر کئی شہروں میں اپنی متحرک و فعال شاخیں بھی قائم کیں اور علماء اہل سنت بالخصوص امام اہل سنت مجدد دین و ملت اعلیٰ حضرت امام احمد رضا حنفی قادری برکاتی بریلوی قدس سرہ کی کتب و رسائل بڑی تعداد میں شائع کر کے ملک کے گوشے گوشے تک پہنچایا۔

علماء اہل سنت اور اعلیٰ حضرت محدث بریلوی کی اب تک دو سو چھیاسٹھ کتابیں رضا اکیڈمی ممبئی شائع کر چکی ہے مزید برآں اس سال دارالعلوم منظر اسلام بریلی شریف کے صد سالہ جشن اور اعلیٰ حضرت محدث بریلوی کے ۱۵۰ سالہ یوم ولادت کے موقع پر دسیوں رسائل رضویہ فتاویٰ رضویہ مترجم شائع کردہ رضا فاؤنڈیشن لاہور سے عکس لے کر شائع ہو رہے ہیں۔

رضا اکیڈمی ممبئی اپنے مشن کو درد راز خطوں اور ہر طبقے تک پہنچانے کیلئے شب و روز کوشاں ہے اور اس کا پیغام بھی یہی ہے کہ

کام وہ لے لیجئے تم کو جو راضی کرے ٹھیک ہونا م رضا تم پہ کر وروں درود  
اللہ تبارک و تعالیٰ اپنے حبیب پاک صلی اللہ علیہ وسلم کے صدقہ و طفیل میں رضا اکیڈمی سے دین و سنت کی زیادہ سے زیادہ خدمات لے اور اس کی ہر خدمت کو قبول فرمائے۔ آمین ثم آمین۔

اسی مفتی اعظم محمد سعید نورانی

رضا اکیڈمی ممبئی۔ ۲۸ محرم الحرام ۱۴۲۲ھ / ۲۳ اپریل ۲۰۰۱ء



# اعزالاكتناه في رد صدقة مانع الزكوة

(زکوٰۃ ادا نہ کرنے والے کے صدقہ نطفی کے رد کے متعلق نادر تحقیق حقیق)

بسم الله الرحمن الرحيم ۵

**مسئلہ** از پبلی بھیت مرسلہ عبدالرزاق خاں ذلیقعدۃ الحرام ۱۳۰۹ھ

کیا فرماتے ہیں علمائے دین و مفتیان شرع متین اس مسئلہ میں کہ ایک شخص اپنے روپیہ کی زکوٰۃ تو نہیں دیتا ہے مگر روپیہ صرف خیر میں صرف کرتا ہے یعنی ہر روز فقرا کو زرب نقد و غلہ تقسیم کرتا ہے، اور ایک مسجد بنوائی ہے، اور ایک گاؤں اس روپیہ سے خرید کر واسطہ خیرات کے ہبہ کر دیا ہے اور ناجیات خود زکوٰۃ توفیر اس کا صرف کرتا رہے صرف خیر میں۔ اب ایک اور شخص یہ کہتا ہے کہ جس روپیہ کی زکوٰۃ نہیں دی گئی ہے، اس روپیہ سے کسی قسم کی خیرات جاری نہیں ہے۔ ہر روز کی خیرات اور بنوانا مسجد کا اور گاؤں کا ہبہ کرنا سب اکارت ہے۔ فلہذا فتویٰ طلب کیا جاتا ہے کہ جس روپیہ کی زکوٰۃ نہیں دی گئی ہے اس روپیہ کو مصرف خیر میں صرف کرنا جیسا کہ بالا مذکور ہے درست ہے یا نہیں؟ اور اگر درست نہیں ہے تو اس موضع کو ہبہ سے واپس لے کر دوبارہ اس قصد سے ہبہ کرے کہ اس موضع کی توفیر ہو جو ہر سال وصول ہوا کرے گی بالغرض اس زر زکوٰۃ کے جو اس کے ذمہ زمانہ ماضیہ کی دین ہے صرف ہوا کرے۔ بینا تو جہوا

المکلف: عبدالرزاق خاں ولد نھنھو خاں کھنڈ ساری ساکن پبلی بھیت محلہ مشرف خاں

## الجواب

زکوٰۃ اعظم فرض دین و اہم ارکان اسلام سے ہے، ولہذا قرآن عظیم میں تبسلیں جگہ نماز کے ساتھ اس کا ذکر فرمایا اور طرح طرح سے بندوں کو اس فرض اہم کی طرف بلایا، صاف فرمادیا کہ زہار نہ سمجھنا کہ زکوٰۃ دی تو مال میں سے اتنا کم ہو گیا، بلکہ اس سے مال بڑھتا ہے۔

یصحق اللہ الربو ویرب الصدقات علیہ  
اللہ بلاک کرتا ہے سود کو اور بڑھاتا ہے خیرات کو (ت)  
بعض دوزخوں میں کچھ اجزائے فاسدہ اس قسم کے پیدا ہو جاتے ہیں کہ پیر کی اٹھان کو روک دیتے ہیں، احمق نادان انھیں نہ تراشے گا کہ میرے پیر سے اتنا کم ہو جائے گا، پر عاقل ہوشمند تو جانتا ہے کہ ان کے چھانٹنے سے یہ تو نہال لہلہا کر درخت بنے گا ورنہ نیوں ہی ہر جھاکر رہ جائے گا، یہی حساب زکوٰۃ کی مال کا ہے۔  
حدیث میں حضور پر نور سید عالم صلی اللہ تعالیٰ علیہ وسلم فرماتے ہیں:

ماخالطت الصدقة او مال الزکوٰۃ صالا الا  
افسدتہ رواہ البزار والبیہقی عن ام المومنین  
الصدیقہ رضی اللہ تعالیٰ عنہا۔  
زکوٰۃ کا مال جس میں ملا ہوگا اسے تباہ و برباد کر دے گا۔  
اسے بزار اور بیہقی نے ام المومنین الصدیقہ رضی اللہ تعالیٰ عنہما سے روایت کیا۔

دوسری حدیث میں ہے حضور و الاصلی اللہ تعالیٰ علیہ وسلم فرماتے ہیں:  
ما تلف مال فی بولا بحر الا بحبس الزکوٰۃ۔  
خسکی و تری میں جو مال تلف ہوا ہے وہ زکوٰۃ نہ دینے  
ہی سے تلف ہوا ہے۔ اسے طبرانی نے اوسط میں  
اخرجہ الطبرانی فی الاوسط عن ابی ہریرۃ  
عن امیر المومنین عمر الفاروق الاعظم  
رضی اللہ تعالیٰ عنہما۔  
ابو ہریرہ سے امیر المومنین عمر فاروق اعظم رضی اللہ تعالیٰ عنہما سے روایت کیا۔

تیسری حدیث میں ہے حضور اقدس صلی اللہ تعالیٰ علیہ وسلم فرماتے ہیں:  
من ادى زکوٰۃ ماله فقد اذهب اللہ شرکاً۔  
جس نے اپنے مال کی زکوٰۃ ادا کر دی بیشک اللہ تعالیٰ  
اخرجہ ابن خزیمہ فی صحیحہ والطبرانی  
نے اس مال کا شر اس سے دور کر دیا۔ اسے ابن خزیمہ

لہ القرآن ۲/۲۷۶

۲۷۳/۳ ۱۰ شعب الایمان للبیہقی حدیث ۳۵۲۲ فصل الاستغفار عن المسئۃ دار الکتب العلمیہ بیروت

۶۳/۳ ۱۱ مجمع الزوائد بحوالہ المعجم اوسط باب فرض الزکوٰۃ دار الکتب العربیہ بیروت

۱۳/۴ ۱۲ صحیح ابن خزیمہ حدیث ۲۲۵۸ المکتب الاسلامی بیروت

فی الاوسط والحاکم فی المستدرک عن جابر بن عبد اللہ رضی اللہ تعالیٰ عنہما۔

نے اپنی صحیح میں، طبرانی نے معجم اوسط میں اور حاکم نے مستدرک میں حضرت جابر بن عبد اللہ رضی اللہ تعالیٰ عنہما سے روایت کیا ہے۔

پوتھی حدیث میں ہے حضور اعلیٰ صلوٰۃ اللہ وسلامہ علیہ فرماتے ہیں،

حَصَّنُوا مَوَالِكُمْ بِالزَّكَاةِ وَدَاوُوا مَرْضَاكُمْ بِالصَّدَقَةِ  
رواہ ابوداؤد فی مراسیلہ عن الحسن والطبرانی  
والبیہقی وغیرہما من جماعۃ  
من الصحابة رضی اللہ تعالیٰ  
عنہم۔

اپنے مالوں کو مضبوط قلعوں میں کر لو زکوٰۃ دے کر، اور  
اپنے بیماروں کا علاج کرو خیرات سے۔ اسے ابوداؤد  
نے اپنی مراسیل میں امام حسن بصری سے اور طبرانی و  
بیہقی اور دیگر محدثین نے صحابہ کی ایک جماعت سے  
نقل کیا ہے رضی اللہ تعالیٰ عنہم۔

اے عزیز! ایک بے عقل گنوار کو دیکھو کہ تخم گندم اگر پاس نہیں ہوتا ہزار وقت قرض دام سے حاصل کرتا  
اور اسے زمین میں ڈال دیتا ہے، اس وقت تو وہ اپنے ہاتھوں سے خاک میں ملا دیا مگر امید لگ ہے کہ خدا چاہے تو  
یہ کھونا بہت کچھ پانا ہو جائے گا۔ تجھے اس گنوار کے برابر بھی عقل نہیں، یا جس قدر ظاہری اسباب پر بھروسہ ہے  
اپنے مالک حل و علا کے ارشاد پر اتنا اطمینان بھی نہیں کہ اپنے مال بڑھانے اور ایک ایک دانہ ایک ایک پیڑ بنانے  
کو زکوٰۃ کا بیج نہیں ڈالتا۔ وہ فرماتا ہے، زکوٰۃ دو تمہارا مال بڑھے گا۔ اگر دل میں اس فرمانِ یقین نہیں جب تر  
کھلا کفر ہے، ورنہ تجھ سے بڑھ کر احمق کون کہ اپنے یعنی نفع دین و دنیا کی ایسی بھاری تجارت چھوڑ کر دونوں جہانوں  
کا زیان مول لیتا ہے۔

حدیث میں ہے رسول اللہ صلی اللہ تعالیٰ علیہ وسلم فرماتے ہیں،

ان تمام اسلامکم ان تؤدوا زکوٰۃ اموالکم۔  
سواۃ البزار عن علقمۃ۔

تمہارے اسلام کا پورا ہونا یہ ہے کہ اپنے مالوں  
کی زکوٰۃ ادا کرو۔ اسے بزار نے حضرت علقمہ رضی اللہ

تعالیٰ عنہ سے روایت کیا۔

حدیث: حضور صلی اللہ تعالیٰ علیہ وسلم فرماتے ہیں،

من کان یؤمن باللہ ورسولہ فلیؤد زکوٰۃ  
جو اللہ اور اللہ کے رسول پر ایمان لاتا ہو اسے لازم



مالہ<sup>۱</sup> سوا۱۵ الطبرانی فی الکبیر عن ابن عمر رضی اللہ تعالیٰ عنہما۔  
 ہے کہ اپنے مال کی زکوٰۃ ادا کرے۔ اسے طبرانی نے  
 معجم کبیر میں حضرت ابن عمر رضی اللہ تعالیٰ عنہما سے  
 روایت کیا ہے۔

**حدیث:** حضور پر نور صلی اللہ تعالیٰ علیہ وسلم فرماتے ہیں: جس کے پاس سونایا چاندی ہو اور اس کی  
 زکوٰۃ نہ دے قیامت کے دن اس زروسیم کی تختیاں بنا کر جہنم کی آگ میں تپائیں گے پھر ان سے اس شخص کی پیشانی  
 اور کروٹ اور پیٹھ پر داغ دیں گے، جب وہ تختیاں ٹھنڈی ہو جائیں گی پھر انھیں تپا کر داغیں گے قیامت کے  
 دن کہ پچاس ہزار برس کا ہے، یونہی کرتے رہیں گے یہاں تک کہ تمام مخلوق کا حساب ہو چکے۔ آخر جس دن  
 الشیخان عن ابی ہریرۃ رضی اللہ تعالیٰ عنہ (بخاری و مسلم نے اسے حضرت ابو ہریرہ رضی اللہ تعالیٰ عنہ  
 سے روایت کیا ہے۔ ت)  
 مولیٰ تعالیٰ فرماتا ہے:

والذین یکنزون الذہب والفضۃ ولا  
 ینفقونها فی سبیل اللہ فبشرہم بعداب  
 الیم ۵ یوم یحلی علیہا فی نار جہنم فتکوی  
 بہا جباہہم وجنوبہم وظہورہم ہذا  
 ما کنتم لانفسکم فذوقوا ما کنتم تکتزون  
 اور جو لوگ جوڑتے ہیں سونا چاندی اور اسے خدا کی راہ  
 میں نہیں اٹھاتے یعنی زکوٰۃ ادا نہیں کرتے انھیں  
 بشارت دے دو کہ کی مار کی جس دن تپایا جائے گا وہ  
 سونا چاندی جہنم کی آگ سے، پس داعی جائیں گی اس  
 سے ان کی پیشانیاں اور کروٹیں اور پیٹھیں، یہ ہے  
 جو تم نے اپنے لیے جوڑ کر رکھا تھا اب چلکو مزا اس جوڑنے کا۔

پھر اس داغ دینے کو بھی نہ سمجھے کہ کوئی چمکا لگا دیا جائے گا یا پیشانی و پشت و پہلو کی چربی نکل کر بس ہوگی  
 بلکہ اس کا حال بھی حدیث سے سن لیجئے

**حدیث:** سیدنا ابو ذر رضی اللہ تعالیٰ عنہ نے فرمایا: ان کے سر پستان پر وہ جہنم کا گرم پتھر رکھیں گے  
 کہ سینہ توڑ کر شانہ سے نکل جائے گا اور شانہ کی ٹہمی پر رکھیں گے کہ ٹہریاں توڑتا سینہ سے نکلے گا۔ (خروج الشیخان

۱۔ المعجم الکبیر حدیث ۱۳۵۶۱ عن عبداللہ ابن عمر  
 ۲۔ صحیح مسلم باب اثم مانع الزکوٰۃ  
 ۳۔ القرآن ۳۴/۹  
 ۴۔ صحیح بخاری کتاب الزکوٰۃ باب مادی زکوٰۃ فلیس بکنز  
 مکتبہ فیصلیہ بیروت  
 قدیمی کتب خانہ کراچی  
 ۱۲/۲۲۴  
 ۱/۳۱۸  
 ۱/۱۸۹



عن الاحنف بن قیس (اسے امام بخاری و مسلم نے حضرت احنف بن قیس رضی اللہ تعالیٰ عنہ سے روایت کیا ہے۔ ت) اور فرمایا: میں نے حضور نبی کریم صلی اللہ تعالیٰ علیہ وسلم کو فرماتے سنا کہ بیٹھ توڑ کر کوٹ سے نکلے گا اور گدی توڑ کر پیشانی سے لے گا۔ سواہ مسلمہ (اسے امام مسلم نے روایت کیا۔ ت) اور اس کے ساتھ اور بھی ایک کیفیت سن رکھئے،

**حدیث ۱۵:** حضرت عبداللہ بن مسعود رضی اللہ تعالیٰ عنہ نے فرمایا: کوئی روپیہ دوسرے روپیے پر نہ رکھا جائے نہ کوئی اشرفی دوسری اشرفی سے چھو جائے گی بلکہ زکوٰۃ دینے والے کا جسم اتنا بڑھا دیا جائے گا کہ لاکھوں روڑوں ہوڑے ہوں تو ہر روپیہ جدا داغ دے گا۔ رواہ الطبرانی فی المعجم (اسے طبرانی نے معجم کبیر میں نقل کیا ہے۔ ت)

اسے عزیز! کیا خدا و رسول کے فرمان کو یونہی نہیں ٹھٹھا سمجھتا ہے یا پچاس ہزار برس کی مدت میں یہ جانتا ہے کہ جھینٹی سہل جانتا ہے، ذرا ایس کی آگ میں ایک آدمہ روپیہ گرم کر کے بدن پر رکھ دیکھ، پھر کہاں یہ خفیف گرمی کہاں وہ قدر آگ، کہاں یہ ایک ہی روپیہ کہاں وہ ساری عمر کا جوڑا ہوا مال، کہاں یہ منٹ بھر کی دیر کہاں وہ ہزار دن برس کی آفت، کہاں یہ ہلکا سا چمکا کہاں وہ ہڈیاں توڑ کر پار ہونے والا غضب۔ اللہ تعالیٰ مسلمان کو ہدایت بخشنے، آئین! **حدیث ۱۶:** مصطفیٰ صلی اللہ تعالیٰ علیہ وسلم فرماتے ہیں: جو شخص اپنے مال کی زکوٰۃ نہ دے گا وہ مال روز قیامت گنجانے کے شکل بنے گا اور اس کے گلے میں طوق ہو کر پڑے گا۔ پھر سید عالم صلی اللہ تعالیٰ علیہ وسلم نے کتاب اللہ سے اس کی تصدیق پڑھی کہ رب عزوجل فرماتا ہے:

سَيَطُوقُونَ مَا بَخَلُوا بِهِ يَوْمَ الْقِيَامَةِ  
جس چیز میں بخل کر رہے ہیں قریب ہے کہ طوق بنا کر ان کے گلے میں ڈالی جائے قیامت کے دن۔

سواہ ابن ماجہ والنسائی وابن خزيمة عن ابن مسعود رضی اللہ تعالیٰ عنہ۔  
اسے ابن ماجہ، نسائی اور ابن خزیمہ نے حضرت عبداللہ ابن مسعود رضی اللہ تعالیٰ عنہ سے روایت کیا ہے (ت)

**حدیث ۱۷:** فرماتے ہیں حضور صلی اللہ تعالیٰ علیہ وسلم: وہ اژدہا منہ کھول کر اس کے پیچھے دوڑے گا، یہ بھاگے گا، اس سے فرمایا جائے گا، لے اپنا وہ خزانہ کہ چھپا کر رکھا تھا کہ میں اس سے غنی ہوں۔ جب دیکھے گا کہ

۳۲۱/۱	نور محمد صالح المطالع کراچی	باب اثم مانع الزکوٰۃ	۱۵ صحیح مسلم
۶۵/۳	دارالکتب العربی بیروت	باب فرض الزکوٰۃ	۱۶ مجمع الزوائد بحوالہ المعجم الکبیر
			۱۸۰/۳ القرآن
۲۷۲/۱	مکتبہ سلفیہ لاہور	باب التغلیظ فی حبس الزکوٰۃ	۱۷ سنن النسائی

اس اژدہا سے کہیں مفر نہیں، ناچار اپنا ہاتھ اس کے منہ میں دے دے گا وہ ایسا چبائے گا جیسے نراونٹ چبانا ہے۔ سواۃ مسلم عن جابر رضی اللہ تعالیٰ عنہ (اسے سلم نے حضرت جابر رضی اللہ تعالیٰ عنہ سے روایت کیا ہے۔ ت)

**حدیث:** فرماتے ہیں صلی اللہ تعالیٰ علیہ وسلم: جب وہ اژدہا اس پر دوڑے گا یہ پوچھے گا تو کون ہے؟ کہے گا میں تیرا وہ بے زکوٰتی مال ہوں جو چھوڑا تھا، جب یہ دیکھے گا کہ وہ پچھلے ہی جا رہا ہے ہاتھ اس کے منہ میں دے دے گا وہ چبائے گا، پھر اس کا سارا بدن چھا ڈالے گا۔ اخرجه البزار والطبرانی و ابن خزيمة و جبان عن ثوبان رضی اللہ تعالیٰ عنہ (اسے بزار، طبرانی، ابن خزيمة اور ابن جبان نے حضرت ثوبان رضی اللہ تعالیٰ عنہ سے روایت کیا۔ ت)

**حدیث:** فرماتے ہیں صلی اللہ تعالیٰ علیہ وسلم: وہ اژدہا اُس کا منہ اپنے پھن میں لے کر کہے گا: میں تیرا مال ہوں میں تیرا خزانہ ہوں۔ رواہ البخاری والنسائی عن ابی ہریرۃ رضی اللہ تعالیٰ عنہ (اسے بخاری اور نسائی نے حضرت ابو ہریرہ رضی اللہ تعالیٰ عنہ سے روایت کیا ہے۔ ت)

**حدیث:** فرماتے ہیں صلی اللہ تعالیٰ علیہ وسلم: فقیر ہرگز ننگے جھوٹے ہونے کی تکلیف نہ اٹھائیں گے مگر اغیار کے ہاتھوں، اُن کو ایسے تو نگروں سے اللہ تعالیٰ سخت حساب لے گا اور انھیں دردناک عذاب دے گا۔ سواۃ الطبرانی عن امیر المؤمنین علی کرم اللہ تعالیٰ وجہہ (اسے طبرانی نے امیر المؤمنین علی کرم اللہ تعالیٰ وجہہ سے روایت کیا۔ ت)

**حدیث:** عبداللہ بن مسعود رضی اللہ تعالیٰ عنہ فرماتے ہیں: زکوٰۃ نہ دینے والا ملعون ہے زبان پاک محمد رسول اللہ صلی اللہ تعالیٰ علیہ وسلم پر۔ سواۃ ابن خزيمة و احمد و ابو یعلیٰ و ابن جبان (اسے

۳۲۱/۱	نور محمد اصح المطابع کراچی	باب اثم مانع الزکوٰۃ	لے صحیح مسلم
۲۱۸/۱	مؤسسۃ الرسالہ بیروت	باب فین منع الزکوٰۃ	لے کشف الاستار عن زوائد البزار
۹۱/۲	مکتبہ فیصلیہ بیروت	حدیث ۱۴۰۸	المعجم الکبیر مروی از ثوبان رضی اللہ عنہ
۱۸۸/۱	قدیمی کتب خانہ کراچی	باب اثم مانع الزکوٰۃ	لے صحیح البخاری
۶۲/۳	دار الکتب العربیہ بیروت	باب فرض الزکوٰۃ	لے مجمع الزوائد بحوالہ معجم اوسط
۹/۴	المکتبہ الاسلامیہ بیروت	باب ذل عن لاوی الصدقة	لے صحیح ابن خزيمة
۱۰۴/۴	مؤسسۃ الرسالہ بیروت	عن ابن مسعود حدیث ۹۷۵۰	کنز العمال بحوالہ ن



ابن فریہ، احمد، ابویعلیٰ اور ابن حبان نے روایت کیا۔ (ت)

**حدیث ۱۲:** مولانا علی رحمہ اللہ تعالیٰ وجہہ فرماتے ہیں: رسول اللہ صلی اللہ تعالیٰ علیہ وسلم نے سود کھانے والے اور کھلانے والے اور اس پر گواہی کرنے والے اور اس کا گناہ لکھنے والے، زکوٰۃ نہ دینے والے ان سب کو قیامت کے دن ملعون بتایا۔ (رواہ الاصبہانی (اسے اصہبانی نے روایت کیا۔ (ت)

**حدیث ۱۳:** فرماتے ہیں صلی اللہ تعالیٰ علیہ وسلم: قیامت کے دن تو نیکوں کے لیے محتاجوں کے ہاتھ سے خرابی ہے۔ محتاج عرض کریں گے اے رب ہمارے! انھوں نے ہمارے وہ حقوق جو تو نے ہمارے لیے ان پر فرض کیے تھے ظلمانہ دے اللہ عزوجل فرمائے گا، مجھے قسم ہے اپنے عزت و جلال کی کہ تمہیں اپنا قرب عطا کروں گا اور انھیں دُور رکھوں گا۔ (رواہ الطبرانی و ابوالشیخ عن انس رضی اللہ تعالیٰ عنہ (اسے طبرانی اور ابوالشیخ نے حضرت انس رضی اللہ تعالیٰ عنہ سے روایت کیا۔ (ت)

**حدیث ۱۴:** حضور اقدس صلی اللہ تعالیٰ علیہ وسلم نے کچھ لوگ دیکھے جن کے آگے پیچھے غرق لنگوٹیوں کی طرح کچھ پتھیرے تھے اور جنم کی گرم آگ پتھر اور تھوہر اور سخت کڑوی جلتی بدبو گھاس چوپایوں کی طرح چرتے پھرتے تھے۔ جبریل امین علیہ الصلوٰۃ والسلام سے پوچھا: یہ کون لوگ ہیں؟ عرض کی: یہ زکوٰۃ نہ دینے والے ہیں اور اللہ تعالیٰ نے ان پر ظلم نہیں کیا اللہ تعالیٰ بندوں پر ظلم نہیں فرماتا۔ (رواہ البزار عن ابی ہریرۃ رضی اللہ تعالیٰ عنہ (اسے بزار نے حضرت ابو ہریرہ رضی اللہ تعالیٰ عنہ سے روایت کیا۔ (ت)

**حدیث ۱۵:** دو عورتیں خدمت والا میں سونے کے کنگن پہنے حاضر ہوئیں حضور اقدس صلی اللہ تعالیٰ علیہ وسلم نے فرمایا: ان کی زکوٰۃ دوگی؟ عرض کی: نہ۔ فرمایا: کیا جاہتی ہو کہ اللہ تعالیٰ تمہیں آگ کے کنگن پہنائے؟ عرض کی: نہ۔ فرمایا: زکوٰۃ دوگے۔ (رواہ الترمذی والدارقطنی، واحمد والبوداؤد والنسائی عن عبد اللہ بن عمر رضی اللہ تعالیٰ عنہما (اسے ترمذی، دارقطنی، احمد، البوداؤد اور نسائی نے حضرت عبداللہ بن عمر رضی اللہ تعالیٰ عنہما سے روایت کیا۔ (ت)

**حدیث ۱۶:** ایک بی بی چاندی کے پھلے پہنے تھیں، فرمایا: ان کی زکوٰۃ دوگی؟ انھوں نے کچھ انکار کیا۔

۱۰۴/۴	مؤسسۃ الرسالہ بیروت	حدیث ۹۷۸۳	لے کنز العمال بحوالہ صہب عن علی
۶۲/۳	دارالکتب العربی بیروت	باب فرض الزکوٰۃ	لے مجمع الزوائد بحوالہ المعجم الاوسط
۳۸/۱	مؤسسۃ الرسالہ بیروت	حدیث ۵۵	لے کشف الاستار عن زوائد البزار باب منہ فی الاسرار
۸۱/۱	آفتاب عالم پریس لاہور		لے جامع الترمذی باب ماجاء فی زکوٰۃ الخلی



فرمایا: تو یہی تجھے جہنم میں لے جانے کو بہت میں ہے۔ رواہ ابو داؤد والدارقطنی عن ام المؤمنین رضی اللہ تعالیٰ عنہا  
(ابو داؤد اور دارقطنی نے ام المؤمنین حضرت عائشہ صدیقہ رضی اللہ تعالیٰ عنہا سے روایت کیا۔ ت)

حدیث شریفہ کہ حضور اقدس صلی اللہ تعالیٰ علیہ وسلم فرماتے ہیں، زکوٰۃ نہ دینے والا قیامت کے دن دوزخ میں  
ہوگا۔ رواہ الطبرانی عن انس رضی اللہ تعالیٰ عنہ۔ (اسے طبرانی نے حضرت انس رضی اللہ تعالیٰ عنہ سے  
روایت کیا۔ ت)

حدیث شریفہ: فرماتے ہیں رسول اللہ صلی اللہ تعالیٰ علیہ وسلم، دوزخ میں سب سے پہلے تین شخص جائیں گے،  
ان میں ایک وہ تو تکرار کرنے والے میں عروہ و جل کاتھی ادا نہیں کرتا۔ رواہ ابن خزیمہ و ابن حبان فی صحیحہما  
عن ابی ہریرہ رضی اللہ تعالیٰ عنہ۔ (اسے ابن خزیمہ اور ابن حبان نے اپنی اپنی صحیح میں حضرت ابو ہریرہ  
رضی اللہ تعالیٰ عنہما سے روایت کیا۔ ت)

غرض زکوٰۃ نہ دینے کی جانکاہ آفتیں وہ نہیں جن کی تاب آسکے، نہ دینے والے کو ہزار سال ان سخت عذابوں  
میں گرفتاری کی امید رکھنا چاہئے کہ ضعیف البنیان انسان کی کیا جان ۱۰ اگر پہاڑوں پر ڈالی جائیں سُر مہ ہو کر خاک میں  
مل جائیں، پھر اس سے بڑھ کر احمق کن کہ اپنا مال جھوٹے سچے نام کی خیرات میں صرف کرے اور اللہ عز و جل کا فرض  
اور اس بادشاہ قہار کا وہ بھاری قرض گردن پر رہنے دے، شیطان کا بڑا دھوکا ہے کہ آدمی کو نیکی کے پردے میں  
ہلاک کرتا ہے، نادان سمجھتا ہی نہیں، نیک کام کر رہا ہوں، اور نہ جانا کہ نفل بے فرض زے دھوکے کی ٹٹی ہے، اس  
کے قبول کی امید تو مفقود اور اس کے ترک کا عذاب گردن پر موجود۔ اے عزیز! فرض خاص سلطانی فرض ہے اور  
نفل گویا تحفہ و نذرانہ۔ قرض نہ دیجئے اور بالائی بیکار تحفے بھیجئے وہ قابل قبول ہوں گے خصوصاً اس شہنشاہ غنی کی  
بارگاہ میں جو تمام جہان و جہانیاں سے بے نیاز ہے، یوں یقین نہ آئے تو دنیا کے جھوٹے حاکموں ہی کو آزمالے، کوئی  
زمیندار مال گزاری تو بند کر لے اور تحفے میں ڈالیاں بھیجا کرے، دیکھو تو سرکاری مجرم ٹھہرتا ہے یا اس کی ڈالیاں کچھ  
بہبود کا پھل لاتی ہیں! ذرا آدمی اپنے ہی گریبان میں منہ ڈالے، فرض کیجئے آسامیوں سے کسی کھنڈ ساری کا رسس  
بندھا ہوا ہے جب دینے کا وقت آئے وہ رس تو ہرگز نہ دیں مگر تحفہ میں آم خر بوزے بھیجیں، کیا یہ شخص ان آسامیوں سے  
راضی ہو گیا آئے ہوتے اس کی نادمہنگی پر جو آزار انھیں پہنچا سکتا ہے ان آم خر بوزے کے بدلے اس سے باز

۲۱۸/۱	آفتاب عالم پریس لاہور	باب المکنز ماہو و زکوٰۃ الحلی	لسن سنن ابی داؤد
۶۴/۳	دارالکتب العربی بیروت	باب فرض الزکوٰۃ	لسن مجمع الزوائد بحوالہ المعجم الصغیر
۶/۴	المکتب الاسلامی بیروت	باب لذکر اذخاں مانع الزکوٰۃ	لسن صحیح ابن خزیمہ

آئے گا۔ سبحان اللہ! جب ایک کھنڈ ساری کے مطالبہ کا یہ حال ہے تو ملک الملوک اعلم الحاکمین جل و علا کے قرض کا کیا پوچھنا! لاجرم محمد بن المبارک بن الصباح اپنے جزیر الملک اور عثمان بن ابی شیبہ اپنی سنن اور ابو نعیم حلیۃ الاولیاء اور ہنناد فوائد اور ابن جریر تہذیب الآثار میں عبد الرحمن بن سابط و زید و زبید سپران حارث و مجاہد سے راوی :

یعنی جب خلیفہ رسول اللہ صلی اللہ تعالیٰ علیہ وسلم سیدنا صدیق اکبر رضی اللہ تعالیٰ عنہ کی نزع کا وقت ہوا امیر المؤمنین فاروق اعظم رضی اللہ تعالیٰ عنہ کو بلا کر فرمایا: اے عمر! اللہ سے ڈرنا اور جان لو کہ اللہ کے کچھ کام دن میں ہیں کہ انھیں رات میں کرو تو قبول نہ فرمائے گا اور کچھ کام رات میں کہ انھیں دن میں نہ قبول تو مقبول نہ ہوں گے، اور تہذیب الآثار میں کوئی نفل قبول نہیں ہوتا جب تک فرض ادا نہ کر لیا جائے الحدیث (اسے علامہ ابراہیم بن عبد اللہ الیمنی المدنی الشافعی نے القول الصواب فی فضل عمر بن الخطاب کے باب ۱۳ میں اور کتاب التحقیق فی فضل الصدیق کے باب ۱۹ میں ذکر کیا ہے یہ پہلی کتاب ہے جو انھوں نے خود لکھی ہے جس کا نام الاکتفا فی فضل الاربعۃ الخلفاء ہے، اسے امام جلیل جلال الدین سیوطی رحمۃ اللہ تعالیٰ نے جامع البکیر میں عبد الرحمن

لما حضر ابابکر الموت دعا عمر فقال اتق اللہ یا عمر و اعلم ان له عملا بالنیہار لا یقبلہ باللیل و عملا باللیل لا یقبلہ بالنیہار و اعلم انہ لا یقبل نافلة حتی تؤدی الفریضۃ الحدیث۔ ذکرہ العلامة ابراہیم بن عبد اللہ الیمنی المدنی الشافعی فی الباب الثالث عشر من کتاب القول الصواب فی فضل عمر بن الخطاب و فی الباب التاسع عشر من کتاب التحقیق فی فضل الصدیق و هو اول کتب کتابہ الاکتفا فی فضل الاربعۃ الخلفاء، و رواہ الامام الجلیل الجلال السیوطی رحمہ اللہ تعالیٰ فی الجامع الکبیر فقال عن عبد الرحمن بن سابط و زید و زبید بن الحارث و مجاہد قالوا لما حضر

سابط اور زید و زبید بن الحارث اور مجاہد سے روایت کیا کہ جب نزع کا وقت آیا الخ۔ ت)

حضور زینور سیدنا غوث اعظم مولائے اکرم حضرت شیخ محی الملک والدین ابو محمد عبد القادر جیلانی رضی اللہ تعالیٰ عنہ نے اپنی کتاب مستطاب فتوح الغیب شریف میں کیا کیا جگہ شکاف مثالیں ایسے شخص کے لیے ارشاد فرمائی ہیں جو فرض چھوڑ کر نفل بجالائے۔ فرماتے ہیں: اس کی کہادت ایسی ہے جیسے کسی شخص کو بادشاہ



اپنی خدمت کے لیے بلائے، یہ وہاں تو حاضر نہ ہوا اور اس کے غلام کی خدمتگاری میں موجود رہے۔ پھر حضرت امیر المومنین مولیٰ المسلمین سیدنا مولیٰ علی مرتضیٰ کرم اللہ تعالیٰ وجہہ سے اس کی مثال نقل فرمائی کہ جناب ارشاد فرماتے ہیں: ایسے شخص کا حال اس عورت کی طرح ہے جسے حمل رہا جب بچہ ہونے کے دن قریب آئے اسقاط ہو گیا اب وہ نہ حاملہ ہے نہ بچہ والی۔ یعنی جب پورے دنوں پر اگر اسقاط ہو تو محنت تو پوری اٹھائی اور نتیجہ ناک نہیں کہ اگر بچہ ہوتا تو غمہ خود موجود تھا حمل باقی رہتا تو آگے امید لگتی تھی اب نہ حمل نہ بچہ، نہ امید نہ غمہ اور تکلیف وہی جھیلی جو بچہ والی کو ہوتی۔ ایسے ہی اس نفل خیرات دینے والے کے پاس سے روپیہ تو اٹھا لیا جبکہ فرض چھوڑا یہ نفل بھی قبول نہ ہوا تو خرچ کا خرچ ہوا اور حاصل کچھ نہیں۔ اسی کتاب مبارک میں حضور مولیٰ رضی اللہ تعالیٰ عنہ نے فرمایا ہے کہ:

فان اشتغل بالسنن والنوافل قبل الفرائض  
لم يقبل منه واهين له  
یعنی فرض چھوڑ کر سنت و نفل میں مشغول ہو گیا یہ قبول نہ ہوں گے اور خوار کیا جائے گا۔

یوں ہی شیخ محقق مولانا عبدالحی تحریث دہلوی قدس سرہ نے اس کی شرح میں فرمایا کہ:

ترک آنچہ لازم و ضروری است و اہتمام آنچہ نہ ضروری است  
از فائدہ عقل و خوددور است چسہ دفع ضرر اہم است  
بر عاقل از جلب نفع بلکہ بحقیقت نفع دریں صورت  
ملتی است۔  
لازم اور ضروری چیز کا ترک اور ضروری نہیں اس  
کا اہتمام عقل و خوددور میں فائدہ سے دور ہے کیونکہ عاقل  
کے ہاں حصول نفع سے دفع ضرر اہم ہے بلکہ اس صورت  
میں نفع ملتی ہے۔ (د ت)

حضرت شیخ الشیوخ امام شہاب الملہ والدین شہروردی قدس سرہ العزیز عوارف شریف کے باب الثامن  
والثلاثین میں حضرت خواص رضی اللہ تعالیٰ عنہ سے نقل فرماتے ہیں:

بلغان اللہ لا يقبل نافلة حتى يؤدى فريضة  
يقول الله تعالى مثلكم كمثل العبد  
السوء بداء بالهدية قبل قضاء الدين۔  
ہمیں خیر پہنچی کہ اللہ عزوجل کوئی نفل قبول نہیں فرماتا  
یہاں تک کہ فرض ادا کیا جائے، اللہ تعالیٰ ایسے  
لوگوں سے فرماتا ہے کہ اموال تمھاری بدینہ کی مانند  
ہے جو قرض ادا کرنے سے پہلے تحفہ پیش کرے۔

خود حدیث میں ہے: حضور پر نور سید عالم صلی اللہ تعالیٰ علیہ وسلم فرماتے ہیں:

۲۱ فروع الغیب مع شرح عبدالحی الدہلوی المقالة الثامنة والاربعون نشی نوکشر لکینو ص ۳، ۲  
۲۱ عوارف المعارف ملتی با حیا العالموم باب ۳۸ فی ذکر آداب الصاوة الخ مکتبہ و مطبعہ المشہد الحسنی قاہرہ ص ۱۶۸



اربع فرضہن اللہ فی الاسلام فمن جاء بثلاث  
لم یغنی عنہ شیئاً حتی یأتی بأربع بہن  
جمیعاً الصلوٰۃ والزکوٰۃ وصیام رمضان  
وحج البیت لیسواہ الامام احمد فی مسندہ  
بسند حسن عن عمارۃ بن حزم رضی اللہ تعالیٰ  
عنہ ۔

چار چیزیں اللہ تعالیٰ نے اسلام میں فرض کی ہیں جو ان  
میں سے تین ادا کرے وہ اسے کچھ کام نہ دیں جب تک  
پوری چاروں نہ بجالائے نماز، زکوٰۃ، روزہ رمضان  
حج کعبہ (اسے امام احمد نے اپنی مسند میں سند حسن کے  
ساتھ حضرت عمارہ بن حزم رضی اللہ تعالیٰ عنہ سے  
روایت کیا۔ ت)

سیدنا عبد اللہ بن مسعود رضی اللہ تعالیٰ عنہ فرماتے ہیں،

امرنا باقام الصلوٰۃ وایتاء الزکوٰۃ ومن لم  
یزک فلا صلوٰۃ لہ فی رواۃ الطبرانی فی الکبیر  
بسند صحیح ۔

ہیں حکم دیا گیا کہ نماز پڑھیں اور زکوٰۃ دیں اور جو زکوٰۃ نہ دے  
اس کی نماز قبول نہیں لاسے طبرانی نے المعجم الکبیر میں  
صحیح سند کے ساتھ روایت کیا ہے۔ ت)

سُبْحَانَ اللَّهِ! جب زکوٰۃ نہ دینے والے کی نماز، روزے، حج تک مقبول نہیں تو اس نفل خیرات نام  
کی کائنات سے کیا امید ہے بلکہ انہی سے اصہبانی کی روایت میں آیا کہ فرماتے ہیں،  
من اقام الصلوٰۃ ولم یؤت الزکوٰۃ فلیس  
بمسلم ینفعہ ۛ

انہی! مسلمان کو ہدایت فرمائیے!

بالجملہ اس شخص نے آج تک جس قدر خیرات کی، مسجد بنائی، گاؤں وقف کیا، یہ سب امور صحیح و لازم تو ہو گئے  
کہ اب نہ دی ہوئی خیرات فقیرت واپس کر سکتا ہے نہ کیے ہوئے وقف کو پھیر لینے کا اختیار رکھتا ہے نہ اس  
گاؤں کی توفیر ادائے زکوٰۃ، خواہ اپنے اور کسی کام میں صرف کر سکتا ہے کہ وقف بعد تمامی لازم و حتمی ہو جاتا ہے  
جس کے ابطال کا ہرگز اختیار نہیں رہتا۔

فی الدرد المغتار الوقف عندہما ہو جسہما  
علی ملک اللہ تعالیٰ فیلزمہ فلا یجوز  
لہ مسند احمد بن حنبل

دار الفکر بیروت ۲۰۱/۴

حدیث زیاد بن یحییٰ

موسستہ الرسالہ بیروت ۳۰/۱

کنز العمال بحوالہ صہب عن عمارہ بن حزم حدیث ۳۳

دار الکتب العربیہ بیروت ۶۲/۳

مجمع الزوائد بحوالہ المعجم الکبیر باب فرض الزکوٰۃ

لہ ابطالہ ولا یورث عندہ وعلیہ الفتویٰ، لہذا اس کا ابطال جائز نہیں، اور نہ ہی اس کا کوئی وارث ہو سکتا ہے، اسی پر فتویٰ ہے۔ (ت) ملخصاً۔

مگر بایں ہمہ جب تک زکوٰۃ پوری پوری نہ ادا کرے ان افعال پر امید ثواب و قبول نہیں کہ کسی فعل کا صحیح ہو جانا اور بات ہے اور اس پر ثواب ملنا مقبول بارگاہ ہونا اور بات ہے، مثلاً اگر کوئی شخص دکھاوے کے لیے نماز پڑھے نماز صحیح تو ہوگی فرض اتر گیا، پر نہ قبول ہوگی نہ ثواب پائے گا، بلکہ الٹا گناہگار ہوگا، یہی حال اس شخص کا ہے۔ اے عزیز! اب شیطان لعین کہ انسان کا عدو مبین ہے بالکل ہلاک کر دینے اور یہ ذرا سا دورا جو قصد خیرات کا لگارا گیا ہے جس سے فقرا کو تو نفع ہے اسے بھی کاٹ دینے کے لیے یوں فقرہ سنجھائے گا کہ جو خیرات قبول نہیں تو کرنے سے کیا فائدہ، چلو اسے بھی دور کر دو، اور شیطان کی پوری بندگی بجا لاؤ، مگر اللہ عز و جل کو تیری بھلائی اور عذابِ شدید سے رہائی منظور ہے، وہ تیرے دل میں ڈالے گا کہ اس حکم شرعی کا جواب یہ نہ تھا جو اس دشمن ایمان نے تجھے سکھایا اور رہا سہا بالکل ہی متمدد و سرکش بنایا بلکہ تجھے توفکر کرنی تھی جس کے باعث عذابِ سلطانی سے بھی نجات ملتی اور آج تک کہ یہ وقت و مسجد خیرات بھی سب مقبول ہو جانے کی امید پڑتی، بھلا غور کرو دو بات بہتر کہ بگڑتے ہوئے کام پھیرن جائیں، اگارت جاتی محنتیں از سر نو تھر لائیں یا معاذ اللہ یہ بہتر کہ رہی سہی نام کو جو صورتِ بندگی باقی ہے اسے بھی سلام کیجئے اور کھلے ہوئے سرکشوں، اشتہاری باغیوں میں نام کھالیجئے، وہ نیک تدبیر یہی ہے کہ زکوٰۃ نہ دینے سے توبہ کیجئے، آج تک کہ جتنی زکوٰۃ گروں پر ہے فوراً دل کی خوشی کے ساتھ اپنے رب کا حکم ماننے اور اسے راضی کرنے کو ادا کر دیجئے کہ شہنشاہ بے نیاز کی درگاہ میں باغی غلاموں کی فہرست سے نام کٹ کر فرماں بردار بندوں کے فہرست میں چہرہ لکھا جائے۔ مہربان مولا جس نے جان عطا کی، اعضا دئے، مال دیا، کروڑوں نعمتیں بخشیں، اس کے حضور منہ اُجالا ہونے کی صورت نظر آئے اور مردہ ہو، بشارت ہو، نوید ہو، تہنیت ہو کہ ایسا کرتے ہی اب تک جس قدر خیرات دی ہے وقف کیا ہے، مسجد بنائی ہے، ان سب کی بھی مقبولی کی امید ہوگی کہ جس مجرم کے باعث یہ قابل قبول نہ تھے جب وہ زائل ہو گیا انھیں بھی باذن اللہ تعالیٰ شرف قبول حاصل ہو گیا۔ چارہ کار تو یہ ہے آگے ہر شخص اپنی بھلائی بُرائی کا اختیار رکھتا ہے، مدت دراز گزرنے کے باعث اگر زکوٰۃ کا تحقیقی حساب نہ معلوم ہو سکے تو عاقبت پاک کرنے کے لیے بڑی سے بڑی رقم جہاں تک خیال میں آسکے فرض کر لے کہ زیادہ جائے گا تو ضائع نہ جائے گا بلکہ تیرے رب مہربان کے پاس تیری بڑی حاجت کے وقت کے لیے جمع رہے گا

وہ اس کا کل اجر جو تیرے حوصلہ و گمان سے باہر ہے عطا فرمائے گا، اور کم کیا تو بادشاہ قہار کا مطالبہ جیسا ہزار روپیہ کا ویسا ہی ایک پیسے کا۔ اگر بدیں و جبر کہ مال کثیر اور قرقوں کی زکوٰۃ ہے یہ رقم وافر دیتے ہوئے نفس کو درد پہنچے گا، تو اول تو یہ ہی خیال کر لیجئے کہ قصور اپنا ہے سال بہ سال دیتے رہتے تو یہ گھٹتی کیوں بند جاتی، پھر خدا سے کریم عزوجل کی مہربانی دیکھئے، اس نے یہ حکم نہ دیا کہ غیروں ہی کو دیکھئے بلکہ انہوں کو دینے میں دونا ثواب رکھا ہے، ایک تصدق کا، ایک صلہ رحم کا۔ تو جو اپنے گھر سے پیارے دل کے عزیز ہوں جیسے بھائی، بھتیجے، بھانجے، انہیں دے دیکھئے کہ ان کا دینا چنداں ناگوار نہ ہوگا، بس اتنا لحاظ کر لیجئے کہ نہ وہ غنی ہونہ غنی باپ زندہ کے نابالغ بچے، نہ ان سے علاقہ زوجیت یا ولادت ہو یعنی نہ وہ اپنی اولاد میں نہ آپ انکی اولاد میں۔ پھر اگر رقم ایسی ہی فراوان ہے کہ گویا ہاتھ باسکل خالی ہوا جاتا ہے تو دے بغیر تو چھٹکارا نہیں، خدا کے وہ سخت عذاب ہزاروں برس تک جھیلنے بہت دشوار ہیں، دنیا کی یہ چند سانس تو جیسے بنے گزر ہی جائیں گی، تاہم اگر یہ شخص اپنے ان عزیزوں کو بہ نسبت زکوٰۃ دے کر قبضہ دلائے پھر وہ ترس کھا کر بغیر اس کے جبر و اکراہ کے اپنی خوشی سے بطور ہبہ بس قدر چاہیں واپس کر دیں تو سب کے لیے سراسر فائدہ ہے، اس کے لیے یہ کہ خدا کے عذاب سے چھوٹا اللہ تعالیٰ کا قرض و فرض ادا ہوا اور مال بھی حلال و پاکیزہ ہو کر واپس ملا، جو رہا وہ اپنے جگر پاروں کے پاس رہا، ان کے لیے یہ فائدہ ہیں کہ دنیا میں مال ملا عقیقے میں اپنے عزیز مسلمان بھائی پر ترس کھانے اور اسے ہبہ کرنے اور اس کے ادائے زکوٰۃ میں مدد دینے سے ثواب پایا، پھر اگر ان پر پورا اطمینان ہو تو زکوٰۃ سالہا سال کا حساب لگانے کی بھی حاجت نہ رہے گی، اپنا کل مال بطور تصدق انہیں دے کر قبضہ دلا دے پھر وہ جس قدر چاہیں اسے اپنی طرف سے ہبہ کر دینا، کتنی ہی زکوٰۃ اس پر بھی سب ادا ہوگی اور سب مطلب بر آئے اور فریقین نے ہر قسم کے دینی و دنیوی نفع پائے، مولیٰ عزوجل اپنے کرم سے توفیق عطا فرمائے آمین آمین یا رب العالمین۔ واللہ تعالیٰ اعلم وعلمہ اتم۔